

بِسْمِ اللّٰہِ الرَّحْمٰنِ الرَّحِیْمِ

اشارات

## مسئلہ کشمیر کے چار حل

سید ابوالاعلیٰ مودودی

پاکستان کی موجودہ جرمنیٰ حکومت کی کشمیر پالیسی (جسے پالیسی کہنا لفظ پالیسی کے ساتھ نہ انصافی ہے کہ یہ پالیسی نہیں صرف 'پہائی ہی پہائی' ہے) نے پاکستان اور جموں و کشمیر کے مسلمانوں کو ایک خطرناک صورت حال سے دوچار کر دیا ہے۔ آج تک پاکستان کی کسی حکومت نے اس اصولی پالیسی سے انحراف نہیں کیا کہ کشمیر پر بھارت کا تسلط ناجائز اور غاصبانہ ہے اور مسئلے کا واحد حل اقوام متحده کی قراردادوں کے مطابق ریاست کے عوام کی آزادی اے سے (عالیٰ مگر انی میں منعقد ہونے والے استھواب کے ذریعے) اپنے مستقبل کو طے کرنے کے سوا کوئی نہیں۔ پاکستانی قوم اپنے اس موقف پر جو ایک قومی عہد (national covenant) کی حیثیت رکھتا ہے، قائم ہے جس کا بھرپور اظہار اس سال ۵ فروری کے یوم یک جتنی پر ایک بار پھر ہوا ہے۔ اسی طرح جموں و کشمیر کے مسلمانوں کی عظیم اکثریت بھی بھارت کے تسلط کو قبول کرنے کے لیے تیار نہیں اور اپنی آزادی کے لیے اب تک ۵ لاکھ سے زیادہ جانوں کا نذر انہیں کر چکی ہے اور اب بھی مقبوضہ کشمیر کی عوامی جدوجہد پر تھکاوت اور اضلال کا کوئی سایہ نظر نہیں آتا، بلکہ پاکستان کی طرف سے شدید مالیوں کے باوجود کشمیری اپنی جدوجہد اور قربانیاں پورے جوش و خروش سے جاری رکھے ہوئے ہیں اور پاکستانی قوم سے اب بھی مالیوں نہیں ہوئے ہیں۔ اس کا تازہ ترین اعتراف بھارت کے موقر محلے Economic & Political Weekend نے اپنے ۲۷ جنوری ۲۰۰۴ء کے اداریے میں ان الفاظ میں کیا ہے کہ:

کشمیر کا مسئلہ محض زمین کا مسئلہ نہیں اور نہ اس کا تعلق سرحدوں کو تسلیم کرنے یا زم کرنے سے ہے۔ اصل

مسئلہ جموں و کشمیر کے عوام کے حق خود ارادیت اور ترقیم ہند کے ناکمل ایجنسٹے کی محیل کا ہے۔ موجودہ حکومت اس سے دست بردار ہونے کی تاریخی غلطی کر رہی ہے جسے نہ پاکستانی قوم حلیم کرے گی اور نہ جموں و کشمیر کے مسلمان۔ موجودہ حکومت وہی بات کہہ رہی ہے جو بھارت چاہتا ہے اور بھارت ابھی اس سے بھی زیادہ پاکستان کو ذلیل کرنے پر حلا ہوا ہے۔ *Economic & Political Weekend* اپنے اس اداریے (۲۷ جنوری ۲۰۰۷ء) میں جزل پرویز مشرف کی کشمیر پسپائی کا پول اس طرح کھوتا ہے کہ گواہی اسکے:

”کوئی بھی واضح بات طے نہیں ہوئی ہے جیسا کہ وزیر خارجہ پرتاپ کرمجی کے گذشتہ بخت اسلام آباد کے دورے میں ظاہر ہوا۔“

لیکن پھر بھی امیدوں کے چدائی جلانے جا رہے ہیں۔  
”تاہم بھارت پاکستان پر نظر رکھنے والوں میں ایک نئی تقریباً ناقابلی محسوس امید کی کیفیت ہے۔“  
لیکن اس کی وجہ اصل مسئلے کے حل کی کوئی راہ نہیں بلکہ پاکستان کی موجودہ قیادت کے دل و دماغ اور عزم اور اہداف کی تبدیلی ہے۔ اس اداریے میں کہا گیا ہے کہ:

”یہ بنیادی طور پر لائن آف کنٹرول کو مستقل سرحد حلیم کرنے پر پاکستان کی رضامندی اور بھارت کی طرف سے اس لائن کو نرم کرنے اور جموں و کشمیر میں خود مختار حکومت کی خواہش کے لیے منجائیں پیدا کرنے پر آمادگی سے پیدا ہوتی ہے۔ امت کے لیے خود مختاری اور لائن آف کنٹرول کے حوالے سے مجوزہ تہذیلیاں مستقل لیکن — سرحد کو حلیم کرنا، دونوں پاٹیں بھارت کے مقادیں ہیں۔“

اس خطرناک پس مختار میں قوم کو ایک بار پھر دلوں ک انداز میں سمجھنے کی ضرورت ہے کہ مسئلے کا اصل حل کیا ہے۔ ہم اس موقع پر ذیل میں مولانا سید ابوالاعلیٰ مودودیؒ کی وہ تقریر شائع کر رہے ہیں جو انہوں نے ۲۵ نومبر ۱۹۶۵ء کو مظفر آباد (آزاد کشمیر) کے کالج گراڈ میں ایک جلسہ عام سے خطاب کرتے ہوئے کی تھی۔ اس جلسے کی صدر اس وقت کے وزیرِ اعظم آزاد کشمیر سردار عبدالقیوم خان نے کی اور مولانا کا استقبال ان الفاظ میں کیا: ”میں حاضرین جلسہ کی طرف سے امیر جماعت اسلامی پاکستان مولانا سید ابوالاعلیٰ مودودیؒ اور ان کے رفقا کا قبول سے شکریہ ادا کرتا ہوں کہ انہوں نے یہاں آنے کی تکلیف فرمائی۔ ان کی آمد ہمارے لیے باعث سعادت ہے۔ کشمیر کے لیے مولانا مودودی نے ناقابلی فراموش کام کیا ہے۔ موجودہ حالات میں جماعت اسلامی کی خدمات تاریخی حیثیت رکھتی ہیں۔ اس کے علاوہ مہا جرین کشمیر کے لیے جماعت اسلامی نے جو کام کیا ہے اسے ہم کبھی نہیں بھول سکتے۔“

مولانا مودودی نے ۱۹۶۵ء کی جگہ کے متاثرین سے ہمدردی اور ان کی پامردی پر خراج عجیسین پیش کرنے کے بعد جو کچھ فرمایا وہ آج تک ۲۰۰ء میں بھی مشعل راہ ہے۔ (مدیر)

حضرات! یہ سوال آج ہر شخص کی زبان پر ہے کہ کشمیر کے اس مسئلے کا، جو ہمیں درپیش ہے آخطل کیا ہے؟ ہر پاکستانی خواہ وہ مغربی پاکستان میں ہو یا مشرقی پاکستان میں پوچھ رہا ہے کہ اس مسئلے کو کیسے حل کیا جائے؟ اور جلدی سے جلدی کشمیر میں اپنے مسلمان بھائیوں کو مظالم سے کیسے نجات دلائی جائے؟ میں جہاں کہیں بھی جاتا ہوں؛ جن لوگوں سے بھی ملتا ہوں وہ بار بار اس سوال کو انٹھاتے ہیں اور یہاں بھی جب سے آیا ہوں بار بار یہی سوال سامنے آیا ہے۔ میں آپ سے عرض کرتا ہوں کہ اس مسئلے کو حل کرنے کی زیادہ سے زیادہ چار صورتیں ہیں۔ اگر یہ حل ہو سکتا ہے تو ان میں سے کسی ایک صورت سے حل ہو سکتا ہے۔ ہمیں جائزہ لے کر دیکھنا چاہیے کہ ان صورتوں میں سے کون ہی صورت اپنے اندر لتنا کچھ امکان رکھتی ہے:

• بھارت پاکستان مذاکرات: اس کے حل کی ایک صورت یہ ہو سکتی تھی کہ بھارت اور پاکستان کی حکومتوں کے درمیان باہمی بات چیت سے یہ مسئلہ حل ہو جاتا۔ دنیا کی مختلف بڑی بڑی قومیں بار بار یہ کہتی رہی ہیں اور ان میں سے بعض اب بھی یہ کہتی ہیں کہ آپس میں بیٹھو اور بات چیت سے اس مسئلے کو حل کرو۔ ابھی حال ہی میں روس کی حکومت نے بھی یہ دعوت دی ہے کہ آؤ اور ہمارے سامنے بیٹھ کر آپس میں بات چیت کرو۔ اب دیکھنا یہ ہے کہ کیا بھارتی حکومت سے بات چیت کے ساتھ کشمیر کا مسئلہ حل کیا جا سکتا ہے۔ واقعہ یہ ہے کہ مچھلے ۱۸ اسال کی تاریخ، جس میں سے کشمیر کا مسئلہ گزرا ہے، بھارت کی بد دیانتی کی کھلی ہوئی تاریخ ہے۔ یہ مسئلہ تو پیدا ہی نہ ہوتا اگر ہندستان کی حکومت میں کوئی دیانت موجود ہوتی۔ جو شخص بھی بر عظیم ہند کے نقشے پر نگاہ ڈالے گا، ایک نظر میں کہہ دے گا کہ کشمیر پاکستان ہی سے تعلق رکھتا ہے، بھارت سے اس کا کوئی تعلق نہیں۔ محض نقشے پر نگاہ ڈالنے سے ایک آدمی یہ کہہ سکتا ہے کہ بر لش اشیا کی تقسیم جس اصول پر ہوئی تھی اس کو دیکھا جائے تو اس لحاظ سے بھارت کو کشمیر لینے کا کوئی حق سرے سے پہنچا ہی نہیں۔ تقسیم اس اصول پر ہوئی تھی کہ مسلم اکثریت کے متعلق علاقے پاکستان میں شامل ہوں گے۔ اس اصول کو مان لینے کے بعد جب ہندستان کے ہندو لیڈر اس بات پر راضی ہو گئے کہ ملک تقسیم ہو تو اگر ان کے اندر ڈروہ بردار دیانت موجود ہوتی تو وہ ارادہ ہی نہ کرتے اس بات کا کہ کشمیر پر قبضہ کر لیا جائے۔

فی الواقع یہ بد دیانتی ہی تھی جس نے ان کو اس بات پر آمادہ کیا کہ تقسیم کے وقت اپنے ہمسائے کے ایک حصے پر بھی قبضہ کر لیا۔ پھر ان کے اندر اتنی انسانیت اور اتنا اخلاق بھی موجود نہیں تھا کہ اپنے قول و قرار کا پاس کرتے۔ کیوں کہ اگر تھوڑی دیر کے لیے حق اور انصاف کے سوال کو نظر انداز بھی کر دیا جائے تو خود انہوں نے

جس چیز کا اقرار کیا تھا وہ ڈوگرہ راج کی دستاویز الحاق کو قبول کرتے وقت ان کا اپنایہ اعلان تھا کہ ہم اسے عارضی طور پر قبول کر رہے ہیں اور اس کا آخری فیصلہ جموں اور کشمیر کے باشندوں کی رائے پر ہو گا۔ یہ خود ان کا اپنا قول و قرار تھا، ان کا اپنا اعلان تھا جس سے وہ مخفف ہو گئے۔

سوال یہ ہے کہ جو قوم اتنی بد عہد ہے اور جس کے لیڈر اس قدر انسانی اخلاق سے عاری ہیں کہ اپنے قول و قرار سے پھر جانے اور اپنی بات کو نگل جانے میں بھی انہوں نے کوئی تامل نہیں کیا، ان سے بات چیت کس بات پر کی جائے؟ تمام دنیا کی قوموں کے سامنے بیٹھ کر انہوں نے یہ عہد کیا تھا اور ۱۹۴۸ء اور ۱۹۴۹ء میں مجلس اقوام متحدہ میں انہوں نے اس بات کو قبول کیا تھا کہ کشمیر کے باشندوں کو رائے شماری کے ذریعے سے اپنے مستقبل کا فیصلہ کرنے کا موقع دیا جائے گا اور اس طرح وہ خود فیصلہ کریں گے کہ وہ بھارت اور پاکستان میں سے کس کے ساتھ شامل ہونا چاہئے ہیں۔ اس قرارداد کو بھارت نے خود مانا اور ۱۹۵۸ء تک برابر اس کو مانتا رہا لیکن آج اس کے لیڈروں کو یہ کہتے ہوئے کوئی شرم محسوس نہیں ہو رہی کہ کشمیر بھارت کا غیر ملک حصہ ہے۔ آج وہ اس کو اپنا "اثوٹ اگ" کہتے ہیں اور ان کو یہ کہتے ہوئے ذرہ برابر شرم نہیں آتی۔ نہ ان کا قانونی صدر اس پر شرعاً تھا اور نہ ان کے شاستری صاحب (صدر ڈاکٹر ادھا کرشمن اور شاستری وزیرِ اعظم) اس پر شرعاً تھے ہیں۔

سوال یہ ہے جس قوم کی اخلاقی حالت یہ ہے کہ اس کا ایک ایک فرد جانتا ہے کہ کشمیر پر ان کا کوئی حق نہیں ہے۔ کشمیر مسلم اکثریت کا علاقہ ہے اور خود تقسم ہند کی رو سے اسے پاکستان ہی میں شامل ہونا چاہیے اور پھر وہ سب یہ بھی جانتے ہیں کہ ہمارے اپنے قول و قرار اس معاملے میں کیا ہیں، اس کے باوجود وہ کشمیر کو اپنا اثوٹ اگ کہتے ہیں۔ سوال یہ ہے کہ ان سے بات کرنے کا آخر کیا فائدہ ہے اور ان سے بات کرنے میں وقت آخر کیوں ضائع کیا جائے؟

جو لوگ ہم سے یہ کہتے ہیں کہ آؤ اور ان کے ساتھ بات چیت سے مسئلہ طے کرو ان سے ہمیں یہ کہنے کے بجائے کہ صاحب آپ بلا تے ہیں تو ہم بات کرنے کو تیار ہیں یہ کہنا چاہیے کہ پہلے دوسرے فریق سے اس بات کا اقرار تو کرا لو کہ کشمیر کے متعلق واقعی کوئی جھگڑا ہے۔ آخر جب بھارت یہ کہتا ہے کہ کشمیر کوئی تنازع فیہ علاقہ (disputed territory) ہے ہی نہیں، کشمیر میں نزاع کا کوئی سوال پیدا ہی نہیں ہوتا اور نہ کشمیر کے متعلق بات کرنے کی ضرورت ہے تو بتایا جائے کہ اس طرح کی بات چیت سے مسئلہ کشمیر کیوں کر حل ہو سکتا ہے۔

● اقوام متحده کے تحت استحصواب رائے: دوسری صورت اگر کوئی ممکن ہے تو وہ یہ ہے کہ اقوام متحده کے ذریعے یہ مسئلہ حل ہو۔ آپ دیکھیں کہ اقوام متحده میں یہ مسئلہ ۱۹۴۸ء میں گیا اور آج ۱۹۶۵ء ختم ہو رہا ہے۔ اس پوری مدت میں یعنی ۱۷ اسال سے زیادہ عرصے میں اقوام متحده نے کیا کیا ہے؟ اقوام متحده کا اپنایہ

فیصلہ تھا کہ کشمیر سے پاکستان اور ہندستان دونوں کی فوجیں ہٹ جائیں گی اور اقوام متحده کے زیر گرانی کشمیر میں رائے شماری کرائی جائے گی اور وہاں کے باشندوں کو بھارت اور پاکستان میں سے کسی ایک کے ساتھ اپنا مستقبل وابستہ کرنے کا حق حاصل ہوگا۔ یہ فیصلہ اقوام متحده نے ۱۹۴۸ء میں کیا۔ ۱۹۴۹ء میں اس فیصلے کو اور زیادہ واضح الفاظ میں ڈھرا دیا۔ لیکن ۱۹۶۵ء تک اس پوری حدت میں اس فیصلے پر عمل درآمد کے بجائے محض وقت گزاری ہوتی رہی۔ کبھی فلاں مشن آرہا ہے اور کبھی فلاں مشن آرہا ہے، کبھی استھواب رائے کے ایڈ فشریٹ کا تقرر کیا جا رہا ہے (جس کا بات تک تجزواہ دی جا رہی ہے) لیکن عملًا کیا قدم اٹھایا گیا؟

اس معاملے میں مجلس اقوام متحده کی بے حسی بلکہ اس کی بداعلاقی کا حال یہ ہے کہ پہلے جن چیزوں کا فیصلہ وہ کر چکے ہیں اور جو فیصلے لکھتے ہوئے بھی دستاویزی صورت میں ان کے سامنے موجود ہیں آج ان فیصلوں کا اعادہ کرنے اور ان کا نام لینے میں ان کو تاثر ہے۔ انہوں نے اسی سال ۲۰ ستمبر اور اس کے بعد اب ۵ نومبر کو جتنے ریزرو لیوٹ پاس کیے ہیں ان میں سے کسی میں ان فیصلوں کا حوالہ تک موجود نہیں ہے۔ ان کو بار بار یاد دہانی کرائی گئی ہے کہ پہلے آپ یہ فیصلے کر چکے ہیں چنانچہ اس امر کا ذکر کرنا چاہیے کہ ان فیصلوں کے مطابق اس مسئلے کو حل کیا جائے لیکن سرے سے اس بات کی طرف کوئی توجہ نہیں دی گئی۔ اس کے دوسرا متعلق یہ ہے کہ اقوام متحده کو خود اپنے فیصلوں کا بھی کوئی احترام نہیں۔ اس سے بھی زیادہ عجیب بات یہ ہے کہ اقوام متحده میں کھڑے ہو کر بھارت کے وزیر خارجہ صاحب علی الاعلان یہ کہتے ہیں کہ کشمیر تو بھارت کا ایک حصہ ہے، کشمیر کے متعلق ہم سرے سے کوئی بات کرنے کے لیے تیار نہیں ہیں۔ ناقوم متحده کو یا کسی اور کو کشمیر کے معاملات میں دھل دینے کا کوئی حق پہنچتا ہے کیونکہ یہ بھارت کا داخلی معاملہ ہے۔ یعنی ایک قوم اس قدر بے حیائی کے ساتھ خود اقوام متحده میں پیش کر تسلیم کیے ہوئے سارے فیصلوں کو ماننے سے انکار کر دے اور سلامتی کوںل کے ممبروں میں سے کوئی نہیں جو کھڑے ہو کر اسے ٹوکے اور کہے کہ تم یہ کس طرح اور کس زبان سے کہہ سکتے ہو کہ کشمیر کا معاملہ تھا را داخلی معاملہ ہے اور اس میں کسی کو دھل دینے کا حق نہیں ہے۔ اگر کسی کو دھل دینے کا حق نہیں ہے تو ۱۹۴۸ء میں یہ اقوام متحده کے سامنے پیش کیے ہوا اور آج بھی اس کے ریکارڈ پر کیوں موجود ہے؟ اگر یہ کوئی ماباالتزارع مسئلہ نہیں تھا تو یہ یہاں کیسے آیا؟ اقوام متحده میں اس مسئلے کا آنا خود اس بات کی کھلی ہوئی دلیل ہے کہ یہ ایک ماباالتزارع مسئلہ ہے۔

لیکن سب جانتے ہیں کہ اسی کوئی آواز اُن مہذب اقوام کے پلیٹ فارم سے نہیں دی۔ اسی سے آپ اندازہ کیجیے کہ اقوام متحده کی اخلاقی حالت کیا ہے اور کس حد تک ان کے ہاں دیانت اور امانت اور انصاف موجود ہے اور یہ بھی کہ کس حد تک وہ خود اپنے فیصلوں کا احترام مٹھوڑ رکھتے ہیں۔ میرا خیال یہ ہے کہ جس

طرح ہندستان سے بات چیت کر کے اس مسئلے کے طے ہونے کا کوئی امکان نہیں، اسی طرح اقوام متحده کے ذریعے اس مسئلے کو طے کرنے کی کوئی امید نہیں۔ یہ بالکل ہماری نادانی ہو گی، اگر ہم آئندہ بھی اس امید پر بیٹھے رہیں جس طرح کے اسال سے بیٹھے ہوئے ہیں۔

● عالمی طاقتوں کا کردار: اب اس کے بعد تیری صورت رہ یہ جاتی ہے کہ دنیا کی بڑی بڑی طاقتیں اس معاملے میں مداخلت کر کے اس مسئلے کو حل کرائیں۔ آئیے اذرا ان بڑی طاقتوں پر بھی ایک نظر دوڑالیں۔

ان بڑی طاقتوں میں سے ایک بڑا ٹانی ہے اور ہم دیکھتے ہیں کہ یہ مسئلہ پیدا ہی برطانیہ کی بد دیانتی کی وجہ سے ہوا ہے۔ اس نے تقسیم اتنے غلط طریقے سے کرائی اور یہ لکف اور ڈیل میں اسکی تحریف کی کہ اس کے نتیجے میں ایک مستقل تباہ پاکستان اور ہندستان کے درمیان پیدا ہو گیا۔ اگر یہ تقسیم غلط طریقے سے نہ ہوتی اور ہندستان کو کشمیر تک پہنچنے کا وہ راستہ ناجائز طور پر نہ دیا جاتا جو اسے کسی صورت میں حاصل نہیں ہو سکتا تھا تو یہ مسئلہ پیدا ہی بڑھتا ہے۔

سوال یہ ہے کہ جس طاقت نے اپنی بد دیانتی سے اور اس بنا پر کہ اس کے اندر کسی اخلاقی ذمہ داری کا احساس موجود نہیں تھا، خود اس مسئلے کو پیدا کرنے کے اسباب فراہم کیے اور اس سارے فساد کی بنیاد پر اس سے آپ کیا موقع رکھتے ہیں کہ وہ اب کوئی کوشش اس مسئلے کو حل کرنے کی کرے گی؟ اگر اس قوم کے اندر ذمہ داری کا احساس موجود ہوتا تو یہ مسئلہ پیدا ہی کیسے ہوتا؟

ایک دوسری بڑی طاقت روس ہے۔ میں یہ صاف صاف کہتا ہوں کہ کشمیر کے مسئلے کو اتنا چیز ہے بنا نے میں بہت بڑا دخل روس کا ہے۔ جب تک روس نے ہندستان کی حمایت میں اپنا ویٹوا استعمال کرنا شروع نہیں کیا تھا اس وقت تک ہندوستان کو کبھی یہ کہنے کی جرأت نہیں ہوئی تھی کہ کشمیر کا سرے سے کوئی مسئلہ ہے ہی نہیں، کشمیر تو ہمارا ”ٹوٹ اگ“ ہے۔ یہ باتیں بھارت نے اس وقت سے شروع کی جب روس نے مستقل اپنا ویٹوا استعمال کر کے بھارت کو اس امر کا اطمینان دلا دیا کہ تم اب کشمیر پر آسانی سے قبضہ برقرار رکھ سکتے ہو۔ روس کے وزیرِ عظم نے خود کشمیر میں آ کر کھلمنکھلا اس قلم کا اعلان کیا کہ ہم کشمیر کو ہندستان کا ایک حصہ مانتے ہیں۔ فی الحقیقت اس مسئلے کو اس حد تک الجھاوینے میں اس قلم کا بہت بڑا حصہ ہے۔ روس کا ویٹوا استعمال ہونے سے پہلے یہ مسئلہ اقوام متحده میں اس حیثیت سے آتا رہا کہ استھواب کیسے کرایا جائے اور کیا کیا انتظامات کیے جائیں۔ لیکن جب سے روس نے ویٹوا استعمال کرنا شروع کیا ہے اس وقت سے استھواب کا لفظ ہی اقوام متحده کی قراردادوں سے غائب ہو گیا۔

اب ایک ایسی بڑی طاقت سے ہم کیا امید قائم کر سکتے ہیں یا اگلے بات ہے کہ کوئی نہیں بلائے تو ہمارے اخلاقی کا تقاضا ہے کہ ہم دعوت کو قبول کریں لیکن دعوت اگر کسی زہر لیلے پلاو کے کھانے کی ہو تو ایسی دعوت کو قبول کرنا مسنون نہیں ہے۔

ایک اور بڑی طاقت امریکا ہے۔ میرا خیال یہ ہے کہ دنیا میں امریکا سے زیادہ ناقابلی اعتقاد دوست شایدی کوئی ہوگا۔ اس قوم نے جس کمال کا مظاہرہ کیا ہے وہ یہ ہے کہ وہ ہر ایک سے یک طرف دوستی چاہتی ہے۔ وہ چاہتی ہے کہ ہر ایک اس کے کام آئے مگر وہ کسی کا ساتھ نہ دے۔ بلکہ جب بھی موقع پیش آئے تو اپنے دوست کے ساتھ بے وقاری کرے۔ واقعہ یہ ہے کہ امریکا ہی کی وجہ سے پاکستان نے روں کی دشمنی مولی۔ اگر ہم سیٹو اور سفروں میں امریکا کے ساتھ شامل نہ ہوتے تو شاید روس ہمارا اس قدر دشمن نہ بنتا کہ بار بار وہیو استعمال کر کے کشمیر کے مسئلے کو اتنا الجھا دیتا۔ پاکستان نے امریکا کی دوستی میں اس حد تک نقصان اٹھایا لیکن جب ہمارا معاملہ آیا تو اس وقت اس نے کھلم کھلا ہمارے ساتھ بے وقاری کی۔ جب اس کا حال یہ ہے تو ہم سے زیادہ نادان کوں ہوگا اگر ہم یا امید باندھیں کہ امریکا دباؤ ڈال کر اس مسئلے کو حل کرے گا۔ میرا خیال یہ ہے کہ ہم اگر امریکا پر اعتقاد کریں اور اس امید پر بیٹھے رہیں کہ وہ اسے حل کرائے تو وہ اسے ایسے طریقے سے حل کرائے گا کہ کشمیر کو حق خود ارادیت تو درکنار خود پاکستان کی آزادی و خود مختاری بھی باقی نہیں رہے گی۔ جو کچھ ان کے ارادے سننے میں آتے ہیں اور جس طرح کے مضامین کھلم کھلا ان کے ہاں لکھے جاتے ہیں اور اخباروں میں شائع ہوتے ہیں، ان سے صاف معلوم ہوتا ہے کہ ان کی ایکیم کشمیر کے مسئلے کو ایسے طریقے سے حل کرنے کی ہے کہ خود پاکستان کی آزادی و خود مختاری بھی ضم ہو جائے گی۔ اس کی وجہ سے ہمارے نزدیک اس سے بڑی کوئی حماقت نہیں ہے کہ امریکا پر اعتقاد کیا جائے اور اس کے ذریعے سے اس مسئلے کو حل کرانے کی امید باندھی جائے۔

● واحد حل — جہاد: اب صرف ایک آخری صورت رہ جاتی ہے اور وہ یہ ہے کہ ہم اللہ کے بھروسے پرانیں اور اپنے خدا پر اعتقاد کرتے ہوئے اپنے دست و بازو سے اس مسئلے کو حل کریں۔ میرے نزدیک بس بھی ایک صورت ہے۔ اس سے پہلے بھی برسوں سے میں یہ بات کہتا رہا ہوں اور آج پھر کہتا ہوں کہ کشمیر کے مسئلے کا ایک ہی حل ہے اور وہ ہے جہاد۔ آج بالکل صریح طور پر یہ بات ہر ایک کے سامنے آچکی ہے کہ اس مسئلے کا اس کے سوا کوئی اور حل نہیں ہے۔

لیکن جہاں تک اس حل کا تعلق ہے، بعض لوگوں کے ذہنوں میں 'حساب' کے مختلف سوال پیدا ہو جاتے ہیں۔ جب اس مسئلے پر بات ہوتی ہے تو بعض لوگ یہ سوال اٹھاتے ہیں کہ پاکستان اور ہندستان کی طاقت میں بہت بڑا فرق ہے۔ وہ کی گناہ بڑی طاقت ہے، اس وجہ سے ہم لڑ کر اس مسئلے کو حل نہیں کر سکتے۔ کچھ لوگ یہ بات

کھل کر کہتے ہیں اور بعض لوگ دبے دبے الفاظ میں اس خیال کا تکھار کرتے ہیں۔ میں کہتا ہوں کہ آج ہمارے سامنے مسئلہ زندگی اور موت کا ہے، غیرت اور بے غیرتی کا ہے، عزت اور ذلت کا ہے۔ آج صورت حال یہ ہے کہ ہم ایک مرتبہ کشمیر کے معاملے میں دبے ہیں تو یہ ایک مرتبہ کا دہانہ نہیں ہو گا بلکہ اس کے بعد ہم کو مسلسل دبے چانا پڑے گا۔ یہاں تک کہ ہماری آزادی بھی چھپ جائے گی۔ یعنی اب پاکستان کا باقی رہنا بھی اس بات پر محصر ہے کہ پاکستان دنیا میں اس بات کو ثابت کرے کہ یہ ایک باعزت قوم کا ملک ہے ایک زندہ قوم کی سرزین ہے اور یہ قوم اپنی عزت کے لیے مرمت سکتی ہے، لیکن جھک نہیں سکتی۔

میرے بھائیوں اجنب تک ہم اپنے عمل سے اس بات کو ثابت نہیں کریں گے یہ مسئلہ حل نہیں ہو گا اور نہ صرف یہ کہ یہ مسئلہ حل نہیں ہو گا بلکہ ہم ایک آزاد اور باعزت قوم کی حیثیت سے زندہ نہیں رہ سکیں گے۔ جہاں تک حساب لگانے کا تعلق ہے تو چہلی بات یہ ہے کہ مسلمان کو بتایا گیا ہے کہ جو لوگ اللہ کی طاقت پر اختاد کرتے ہیں وہ اپنے سے دس گناہات سے بھی لڑ کر کامیاب ہو سکتے ہیں۔ قرآن مجید کہتا ہے کہ کم من فتنہ غلبت فتنہ کثیرہ باذن اللہ [یعنی] ایک قلیل تعداد بارہا ایسا ہوا ہے کہ اللہ کے حکم سے ایک کثیر تعداد کے اوپر غالب آ جاتی ہے۔

اور آج تو یہ بھیں ایمان بالغیب کی بات بھی نہیں رہی۔ پچھلے اروز کی جنگ میں مسلسل اور پے در پے اس بات کا مشاہدہ ہو چکا ہے۔ کوئی شخص اس بات کو کیسے باور کر سکتا ہے کہ تین رجھٹ فوج تین ڈویژن سے بھڑ جائے اور وہ تین ڈویژن اس پر غالب نہ آ سکیں۔ ایک بیانیں فوج پوری کی پوری تین ڈویژن کو روکے رکھے اور وہ لاہور کی طرف نہ بڑھنے پائے۔ اگر حساب کر کے دیکھا جائے تو ہماری فضائی طاقت کتنی تھی اور ہندستان کی طاقت کتنی۔ ہر شخص دیکھ سکتا ہے کہ ہم میں سے کئی گناہ زیادہ تھے اور صرف بھی نہیں کہ وہ بہت زیادہ تھے بلکہ ان کے ہوائی جہاز ہمارے ہوائی جہازوں سے زیادہ بہتر نویعت کے تھے لیکن تجربے نے آپ کو بتا دیا کہ اگر اللہ کی تائید شامل حل ہو اور مسلمان اللہ کے مجروں سے پرانٹھ کھڑے ہوں تو اللہ کی تائید مجرے دکھاسکتی ہے اور اس زمانے میں بھی اس نے تجربے دکھائے ہیں۔ ہم سب اپنی آنکھوں دیکھو چکے ہیں۔ میں کہتا ہوں کہ ہمیں اللہ کے مجروں سے پرانٹھا چاہیے اور اس مسئلے کو حل کرنا چاہیے۔ لیکن ایک بات اچھی طرح سمجھ لیجیے۔

یاد رکھیے کہ اللہ سے تائید کی امید رکھنا اور اس کے ساتھ ساتھ اللہ کی نافرمانیاں کرنا یہ دونوں چیزیں ساتھ ساتھ نہیں چلا کر تیں۔ اس جنگ سے پہلے سڑہ اٹھا رہ سال جو کچھ ہمارے ہاں ہوتا رہا، جو فرقہ و فنور پر اپا رہا، جس طرح اسلامی تہذیب کے گلے پر جھری چلائی جاتی رہی اور غیر اسلامی ثقافت کو روانج دیا جاتا رہا وہ سب کو معلوم ہے، اس کی داستان کسی سے چھپی ہوئی نہیں۔ لیکن صرف اس وجہ سے کہ یہ قوم اللہ کا نام یعنی تھی اور اس قوم کے

بِاللَّهِ!

اندر خدا سے بغاوت کا ارادہ نہیں تھا بلکہ یہ فتن و فجور اس پر زبردست مسلط کیا جا رہا تھا، اللہ نے ہم پر حرم کیا اور اس آزمائش کے موقع پر اللہ کی ایسی غیر معمولی تائید آئی کہ دشمن بھی ششدروہ گیا۔ لیکن جان لیجیے کہ اپنے خدا کے ساتھ یہ کھیل ہم بار بار نہیں کھیل سکتے۔ اگر ہمیں اس سے تائید چاہتی ہے، اگر ہم یہ امید لگاتے ہیں کہ وہ ہماری مدد فرمائے گا تو ہمیں اس کے ساتھ بغاوت کا روئیہ چھوڑنا پڑے گا۔ یہ بات بالکل غلط ہے کہ کہٹنے کے وقت کلے پڑھے جائیں، جنگ میں اس کی مدد کے مجروں سے پراطمینان ظاہر کیا جائے اور لڑائی ختم ہوتے ہی فوراً پھر وہ سابق فتن و فجور شروع ہو جائیں۔ یہ بات صحیح نہیں ہے کہ آج ہماری فوجوں کو وہ رائی شود کھانے شروع کر دیے جائیں اور وہ رائی شواں طرح سے کہیں فرنٹ کے اوپر لے جا کر آؤ دھے سپاہیوں سے کہا جائے کہ تم سورچوں میں بیٹھو اور آؤ دھے جا کر وہ رائی شود بیکھیں۔ گویا صلوٰۃ خوف کی طرح اب یہ آؤ دھے جا کر وہاں رقص دیکھیں، العیاذ

یہ جنگیں خدا کی مدد حاصل کرنے کا ذریعہ نہیں ہیں۔ اگر ہمیں خدا کی مدد حاصل کرنی ہے تو پھر خدا کی اطاعت کی طرف آنا پڑے گا۔ اس سے بغاوت کی راہ چھوڑنا پڑے گی۔ میں یہ یقین رکھتا ہوں کہ اگر ہم خدا کی اطاعت اور فرماں برداری اختیار کریں تو جتنی تائید پچھلے سترہ روز میں خدا نے کی ہے، اس سے پدر چہازیادہ تائید اس کی طرف سے پھر ہو گی اور بہت جلدی نہ صرف یہ مسئلہ حل ہو گا بلکہ پاکستان کی آزادی اور خود اختیاری کے متعلق بھی ہمیں پوری طرح سے اطمینان حاصل ہو جائے گا جیسا کہ سردار عبدالقیوم صاحب نے اپنی تقریر میں کہا ہے کہ اب مسئلہ صرف کشمیر کا نہیں ہے، مسئلہ پاکستان کا ہے اور اس بات کا کہ پاکستان کو عزت کے ساتھ جینا ہے یا نہیں؟

تو اس مسئلے کو صرف خدا کی تائید ہی حل کر سکتی ہے۔ اور کوئی طاقت ایسی نہیں ہے۔ ہر طرف سے نظریں ہٹا کر ایک خدا سے امیدیں باندھی جائیں۔ نہ روس کی طرف سے آپ کو کوئی امداد ٹھیک ہے نہ امریکا کی طرف سے نہ برطانیہ کی طرف سے اور نہ اقوام متحده کی طرف سے۔ ہر طرف سے نظریں ہٹا کر ایک خدا کے بندے بن جائیے اور خدا کے مجروں سے پر اپنے دست و بازو سے اس مسئلے کو حل کرانے کے لیے اٹھ کھڑے ہوں۔ بھی آخری راستہ ہے۔

میں اللہ تعالیٰ سے دعا کرتا ہوں کہ وہ ہمارے حکمرانوں کو اتنی ہمت اور اتنا عزم عطا کرے کہ وہ اس کے مجروں سے پر اٹھ کھڑے ہوں اور اس مسئلے کو حل کر لیں۔ میں تمام مسلمانوں کے حق میں دعا کرتا ہوں کہ اللہ تعالیٰ ان کو اپنا فرمائے، ان کو اپنی اطاعت کی توفیق بخیشے اور ان کے اوپر حرم فرمائے۔ (۵-امے ذیلدار پارک، جلد دوم، مرتبہ: رفیع الدین ہاشمی، ص ۵۲-۶۳)